

యుద్ధ సంచిక.

వాల్యూం I.]

మద్రాసు : 1941 వ సం॥ నెవ్వుంబరు నెల 26 వ తేది శుక్రవారం

[నె 28 రు

అమెరికా తాటస్థ్య చట్టం.

ప్రితును, రష్యాలకు సహాయంచేయుటకు నిరోధంగా వుంది.

చట్ట నియమాలు : సవరించాలను ఆందోళన.

విదేశములతో అమెరికా సంబంధములగుర్చి చాల ప్రధానమగు ప్రకటనను అమెరికా విదేశాంగ మంత్రియగు కాల్వెలు హులుగారు ప్రకటించిరి. వీరుగావించిన సూచన అంగీకరింపబడినచో పాట్లరుతో యిప్పుడు మిత్రమండలివారు జరుపుచున్న యుద్ధమునందు గొప్ప మార్పు జరుగగలదు. అమెరికాలో అమలునందున్న తాటస్థ్యచట్టము సవరించుట అవసరమని మంత్రి హులుగారు తెలిపిరి. ఈ చట్టం వలన అమెరికా సంయుక్తరాష్ట్రముల ప్రభుత్వం యుద్ధంలో దిగకుండుట కెంత అవకాశము కలదో, దిగుటకును అంత అవకాశమే గలదు. తాటస్థ్య చట్టమునందు ఆయుధాల ఎగుమతి నిషేధం లేనప్పటికి ఇంగ్లాండు మున్నగు దేశములకు కావలసిన సహాయమంతా పంపుట కది ప్రతిబంధకము గనే యున్నదని హులుగారి ఉద్దేశము.

యుద్ధం ప్రారంభమయినప్పటికి యిప్పటికి అమెరికా విదేశవిధానమునందు ఎంతో మార్పు సంభవించింది. ప్రారంభంలో అమెరికా యిండుమిండు "నన్ను ముట్టుకు నామాల కాకి" అన్నట్లుగానే యుండెను. అప్పట్లో చేరినది లేనది గారి రాజీకర్షణలు నచ్చక, బ్రిటిషు విదేశవిధానమునందు అమెరికాకు నమ్మకంలేక, యిండుక అనుమానంకూడా యుండెను. కాని హులెండు, ప్రాంచులు పడిపోయిన తరువాత అమెరికా ప్రజాభిప్రాయమునందు మంచి మార్పు కలిగింది. పాట్లరుయొక్క మెరుపుయుద్ధం ఒక్కదేశాన్ని వుద్దేశించింది కాదనియు, ప్రపంచాన్నంత ఆక్రమించే ఎత్తులలో నొకటనియు, ఇంగ్లాండు పడిపోయినచో తరువాత అమెరికావంతనియు అమెరికా ప్రజలు గుర్తింపసాగిరి.

రూజువెల్టుగారి కృషి.

రూజువెల్టుగారు ఎన్నికలో తనను ఎదిరించిన వెండలు విల్క్సెగారి ప్రోద్బలంతోగూడ నాజీలను ఎదిరించిన ఇంగ్లాండు మున్నగు దేశాలకు వీలైనంత ఎక్కువసహాయం చేయాలని తలపెట్టిరి. కావున అమెరికా తాటస్థ్యము మనోవాక్కుర్తలం దెవటలేకుండెను. ఇంగ్లాండు మిత్రమండలివారు కావలసినన్ని ఆయుధాలు అమెరికానుండి తెప్పించుకొన వీలుండునట్లు అరువుకాలుచట్టం ఆమోదించబడెను. నౌకలు, విమానాలు, ట్యాంకులు ఒకటేమిటి యుద్ధానికి కావలసిన సరకంతా మిత్ర మండలికేగాక రష్యాకుగూడ పంపబడినది. అట్లాంటికు మహాసముద్రంలో కనబడిన శత్రుజలాంతర్గామిని, యుద్ధనౌకను, కనబడగానే ముంచివేయాలని అధ్యక్షుడు నౌకాదళానికి ఆజ్ఞాపించెను. ఇట్టి కఠినచర్యలు గైకొనుటకు కారణం అమెరికాగూడ యితరదేశాలతోబాటు నాజీ తత్వమునకు ప్రతికూలంగానుండు టూకటి; ప్రపంచాధిపత్యం వహించాలను నాజీ దురాశలను అణచివేయాలని అమెరికా కోరడం రెండవది; మూడవది, మిత్రమండలికి అవసరమగు యుద్ధనామగ్ని పంపుటచే అమెరికా ఆత్మరక్షణయే చేసు

కొంటున్నది కావున తాటస్థ్యచట్టమునకు విరుద్ధంకాదని వారు నమ్ముట.

తాటస్థ్యచట్టంలో ఏముంది ?

1933-37 సంవత్సరాలలో అమెరికా తాటస్థ్యచట్టం నాలుమార్పులు వెందింది. 1937 వ సం॥ చట్టంలో అమెరికా జాతీయశ్రేయమునకు అవసరంలేవని తలంపబడిన కార్యము లెన్నో అమెరికనులు చేయరాదని నిషేధింపబడిరి. యుద్ధంచేస్తున్న దేశాలకు అమెరికనులు ఆయుధ సామగ్రి ఎగుమతి చేయరాదు; యుద్ధంచేసే దేశాలకు తిరిగి ఆయుధాలనుపంపే అవకాశంకల తటస్థదేశాలకుగూడ ఆయుధాలు ఎగుమతిచేయరాదు. సంగ్రామికదేశాల సెక్యూరిటీలతో అమెరికనులు వ్యాపారంచేయరాదు. ఆదేశాలకు అమెరికా నౌకలు ఆయుధాలను తీసుకపోరాదు. వర్తకనౌకలు ఆయుధాలను అమర్చుకోరాదు. యుద్ధంచేస్తున్న (సంగ్రామిక) దేశాలయొక్క నౌకలపై అమెరికనులు ప్రయాణం చేయుటగూడ తప్పే. 1939 వ సంవత్సరాంతంలో అధ్యక్షుడు రూజువెల్టుగారు ఆయుధాల ఎగుమతి నిషేధం తీసేయాలని శాసనసభయగు కాంగ్రెసును కోరిరి. తటస్థ చట్టంలోనున్న ఈ నిషేధం అమలునందున్నంతకాలం, తటస్థ రాజ్యాలగు ఇటలీ, రషియా మున్నగు దేశాలద్వారా జర్మనీ ఆయుధాలను అమెరికానుండి తెప్పించుకొన వీలుండును; చుట్టుసముద్రాలుండుటచే ఇంగ్లాడునకు అట్లా యితర దేశాల ద్వారా తెప్పించుకొనే అవకాశముండదు. అధ్యక్షుని సూచన అంగీకరింపబడెను. తరువాత అమలునందున్న తాటస్థ్య చట్టంలో 5 ముఖ్య నియమములు యీ దిగువ రీతిగ గలవు.

యుద్ధ పరిస్థితు లున్నట్లు ప్రకటన.

విదేశాలలో ఏవేనా యుద్ధం చేసుకుంటూవుంటే, అమెరికా సంయుక్త రాష్ట్రములందు శాంతికాపాడుటకు రక్షించు కొనుటకును, అమెరికా ప్రజలను రక్షించుటకును అవసర ముందని అధ్యక్షునకు తోచినపుడు, ఆ దేశాలపేర్లతో తెల్పుచు అధ్యక్షుడొక ప్రకటనచేయును. ఇతర దేశాలుగూడ యుద్ధంలో దిగుతూవుంటే వాటి వేర్లనుగూడ చేరుస్తూ వుండును.

1937 వ సం॥ చట్టంలోనుండిన ఆయుధాల ఎగుమతి నిషేధ నియమం తీసివేయబడింది. ఈ సవరణయందలి మాటల పొందికవలన, తాటస్థ్యచట్టం అమలు జరుగు కుండానే విదేశాలందు యుద్ధంవున్నట్లు గుర్తించుటకు వీలగును. చిన్నసంస్థానముల అంతర్గతలహములున్నపుడును వీనా-జపాను, రషియా-ఫిన్లాండు యుద్ధాలందుగూడా తాటస్థ్య చట్టమును అమలుజరుపుట అమెరికాకు శ్రేయస్కరం కాకపోవచ్చును. అధ్యక్షుని ప్రకటనను కాంగ్రెసు ఆమోదించవలసియన్నది. కావున చట్టం అమలుజరిపే వాద్యత అధ్యక్షునితోబాటు కాంగ్రెసుగూడా పండుకొనును.

యద్ధ రంగములు.

అమెరికా ప్రజల రక్షణ ఆవసరమని తోచినపుడు, అధ్యక్షుడు యద్ధరంగ ప్రాంతములేవో వేర్కొని, వాటి దరికి అమెరికా నౌకలు పోరాడని నిశ్చయపరచును. విమానాలకుగూడ యీ నిశ్చయం వర్తిండును. ఈ నిశ్చయమును అధ్యక్షుని చిత్తం వచ్చినపుడు అది యద్ధరంగాలు కావని తిరిగి ప్రకటించ వచ్చును. కార్య నిర్వాహకాధికారులకే యద్ధరంగాలేవో, త్వరగా చర్య తీసుకోవద్దగ సమయం స్థలం విహార నిర్ణయించు విషయ పరిజ్ఞానం వుండును కావున, అధ్యక్షునికే యీ ఆధికారం అంతా ఒసంగబడెను.

యద్ధంలోదిగిన దేశాలతో వాణిజ్యంకూడదు.

యద్ధంలో దిగిన దేశాలకు అమెరికా నౌకలేవీగూడ ప్రయాణికులను సరకులను రవాణాచేయరాదు. వీటికి కొన్ని మినహాయింపులుగలవు. అట్టి దేశాలకు రవాణాచేయు సరకులు దారిలో యితర దేశాల జర్యలవలన నష్టమయినచో అమెరికా ప్రభుత్వం ఆ దేశాలను నష్టపరిహారంకోరదు. యద్ధం చేస్తున్న దేశాలకు ఆరువారం అమెరికనుల తరపున అమెరికా ప్రభుత్వం బాధ్యత వహించి రాజకీయ రాయబారాలు కొనసాగించును.

మినహాయింపులేవనగా, యద్ధానికి సమీపం కానటువంటి దేశాలతో అమెరికా నౌకలు వర్తకం చేయవచ్చు, ప్రయాణికులను తీసుకపోవచ్చును. కాని మందుగుండు ఆయుధాలు మాత్రం తీసుకపోరాదు. దీనివలన కనడావంటి దేశాలతో నూమూలు ప్రకారం వర్తకం సాగించుకొనే సౌకర్యం తొలగిపోలేదు. యద్ధంలోదిగిన దేశాల ప్రజలతోను, తటస్థ దేశాలతోనుకూడ ఆయుధవ్యాపారముతప్ప యితర సామాన్య వ్యాపారం చేసుకోవచ్చు. అట్లాంటికు దక్షిణ రేవులు పడమర రేవులతోను, హిందూ మహాసముద్రం రేవులతోను వర్తకం చేసుకోవచ్చును. కాని యద్ధం జరుగుచున్న ప్రాంతాలకు మాత్రం అమెరికా నౌకలు ఎట్టి సందర్భాలలోను పోరాదు. ఉత్తర అట్లాంటికు, నార్వేలోని బెర్గెను రేవులతోగూడ వర్తకం చేసుకోవచ్చును.

ఆర్థిక న్యవహారాలు.

యద్ధంలో దిగిన దేశాలతో క్రొత్త వ్యాపారము ఏదిగాని అమెరికనులు చేయరాదు. ఆ దేశాల నెక్యూరీటీలు, ప్రభుత్వ ఋణపత్రాలను కొనరాదు. ప్రాత ఖాతాల ప్రకారము అది వరకేవున్న కాంట్రాక్టులను నిర్వహించవచ్చును. ఆ దేశాల ప్రైవేటు వ్యక్తులు ప్రభుత్వం తరపున కాక స్వంతంగా వ్యాపారం చేస్తున్నవారికి అమెరికావారు ఆరువుకూడా యివ్వవచ్చును. కాని ఆయుధాలు యద్ధపరికరాలను మాత్రం ఆ దేశాలవారెవ్వరికి అమ్మరాదు.

అమెరికా పతాకం అక్రమంగా వాడుట.

ఇతర దేశాల నౌకలు అమెరికా పతాకమును భుషయోగించుట న్యాయవిరుద్ధ చర్యయగును. ఉపయోగించిన నౌకలు మూడు నెలలవరకు అమెరికా రేవులలోకి రాకుండా నిశ్చయపరచును. యద్ధంచేస్తున్న దేశాలు అమెరికా పతాకమును మోసంచేసే భుద్దేశంతో భుషయోగిస్తూ వుంటాయి. అమెరికా తటస్థదేశమగుటచే దాని పతాకం తగిలించుకొనుటచే శత్రువు లేమారిపోయి వాటిని కొట్టరు. అట్లా పెక్కు నౌకలు చేసినచో నిజమైన అమెరికా నౌకలు గూడ గుర్తించుట కష్టమగును. కాని యీ మోసం చర్యకు వైన చెలిపిన శిక్ష చాలునాయని సందేహంగావుంది. ఆ రీతిగా అమెరికా పతాకమును మోసబుద్ధితోవాడిన నౌకలు అమెరికా రేవులలోనే యద్ధం ముగిసేవరకు వుండిపోవాలని శాసనై యెక్కువ భుషయోగంగావుండును. లేదా సంగ్రామిక దేశ ప్రభుత్వములే యిట్లు అమెరికా పతాకమును దుర్వినియోగంచేయ భుత్తువుచేసియున్నచో వీరి నౌకలను అమెరికా రేవులన్నింటినండి నిశ్చయించుట మంచిది. కాని అమెరికా ఆధికారానికి వెలుబలనున్న సముద్రాలలో యీ నియమం అమలుజరుపుట కష్టం.

చట్టప్రయోజనం.

అమెరికా తాటస్థ్య చట్టం, అమెరికా యద్ధంలో దిగిన కుండా వారిండుటకు భుద్దేశించబడినది. కాని అదివరకే యద్ధంలోదిగిన దేశం అంతర్జాతీయ న్యాయనియమాలను తరుమగ భుల్లంఘించుచూ, అమెరికా విధిగా యద్ధంలో దిగునట్లు చేయవచ్చును. అపుడు యీ చట్టం అడ్డజాలదు. ఎట్టి పరిస్థితులలోనైనా పూర్తిగా తటస్థంగావుండాలంటే, అమెరికా చాల హక్కులను గోల్పోవలసియుండును. అది అమెరికాకు గౌరవ ప్రదంకాదు, అవమానకరం కూడాను. నౌకా యద్ధంలో అనవసరమయిన వివాదాలకు దిగకుండాను, పరిమితలేని ఆయుధ వ్యాపారంవలన యద్ధంలో దిగిన రాజ్యాలతో ఆర్థికచిక్కు లేర్పడకుండుటకును తాటస్థ్య చట్టం భుద్దేశించబడినది. దీని నియమాలను తప్పించుకొని గూడ ప్రభుత్వంవారు సంగ్రామిక రాజ్యాలకు సహాయంచేయ వీలొసంగు లోపాలు యీ చట్టంలో లేకపోలేదు. అయినా, రష్యాకు మిత్రమండిలికి అన్ని రకముల సహాయం అతివడిగా వంతుటకు యీ చట్టం ప్రతిబంధకంగానుందని కార్తెలు హలు గారు అభిప్రాయపడుతున్నారు. అమెరికా నౌకలందే అమెరికా ఆయుధాలు మందు గుండు యద్ధం చేస్తున్న దేశాలకు పంపి, వాటికి అమెరికా యద్ధ నౌకలు కావలా యుండునట్లు వీలొసంగును చట్టం మార్పుచేయబడవచ్చును. అందువలన మిత్రమండలితో ఆర్థికవ్యవహారముల చిక్కులు కూడా తొలగిపోతాయి. కార్తెలు హలుగారి సూచనపై యెట్టి చర్య జరుగునో శ్రద్ధగ గమనించబడును. రష్యా బ్రిటనులు నాజీతత్వమును అణచివేయడానికి అధికబలం సంపాదించ అతివడిగా అమెరికా సహాయం వాటికి చేరుట అవసరమని గుర్తించినవారంతా, యీ తాటస్థ్య చట్టం మార్పునకు యెదురుచూస్తున్నారు.

ఇరానులో ప్రస్తుత స్థితి.

పారిపోయిన మాను విచారణచేసి శిక్షించాలనుట.

ఇరానులోనికి మిత్రమండలి సేనలు ఆగస్టు 25 వ తేదిన ప్రవేశించుటకు కారణాలును, తదనంతర పరిస్థితులను వివరించుచు మేజరు జనరల్ జి. ఎల్. మోల్సువర్తుగారు జనరల్ స్టాఫ్ డిప్యూటీ చీఫ్ రేడియోద్వారా యీ నెల 20 వ తేదిన ఉపన్యసించిరి. రష్యాపై జర్మనీ దాడి ప్రారంభించుటకు

కొన్ని వారాల ముందునుండియే ఇరానులో అక్షరాజ్యాల గూఢచారుల ప్రచారంగూర్చి బ్రిటనుకి ఇండియాకు ఆను మానం కలుగుచుండెను. ఇరాకు సిరియాలందు బ్రిటిషు వారు ప్రవేశించిన పిదప అక్కడనుండి జర్మను గూఢచారు లలో వెక్కిరిండు ఇరాను ప్రవేశించి తమ పని సాగించు

చుండిరి. ముస్లిము రాజ్యాలలో అందోళన కలిగించడమే వీరి పని. వారిని తరిమివేయుమని బ్రిటిషు ప్రభుత్వవారు యెన్నిసార్లు హెచ్చరించినా మే గారు లక్ష్యంచేయలేదు. రష్యాపై జర్మనీ దాడి సాగించినాక, తూర్పు దేశాలపై దాడి చేయుటకు జర్మనీ వేసిన యెత్తులలో చేరినదే ఇరాకు ఇరానుల లోని గూఢచారుల ప్రచారమని స్పష్టమయినది. వారు పరిశ్రమల వశపరచుకొనుచుండిరి. ముందు ప్రచారము మాత్రమే ఆనకుంటిమి; కాని, అది ఇరాకు దేశానికి ఇండియాకు యితర ముస్లిము రాజ్యాలకు యెసరుపెట్టే చర్యగా మారినందున, ఇరానులో నాజీల సంఖ్య తగ్గించమని వేరొకసారి ఇరాను ప్రభుత్వాన్ని బ్రిటిషువారు కోరియుండిరి. మే గారు జర్మనీతో ఆర్థికసంబంధములేర్పరచుకొని, స్వంత ఆస్తి అభివృద్ధికిగాను దేశసంపద జర్మనీకి ఒప్పగిస్తుండెను. జర్మనులను తరిమివేయుట ఆతని కిష్టంలేదని తెలిసినందున చివరకు మిత్రమండలి సేనలు ఇరానులో ప్రవేశింపవలసి వచ్చిందని మాలిసుగారు తెలిపిరి. అక్షరాజ్యాల యెజెంటులను తరిమివేయుట, ఇరాను వమరు గనుల రక్షింపుట, కాకననునుండి ఇరానులోనికి రాధారి మార్గాలను కాపాడుట, యీ మూడే బ్రిటిషువారి ముఖ్యోద్దేశాలు. మొదటిది నెరవేరినచో మిగిలినవి నైస్యం వంశ నవనరంలేకుండానే రానువారాలతో నెరవేరియుండును. మిత్రమండలి సేనలను ఇరాను నైస్యం నిరోధించలేదు. ఇరాను పాలకుడు నిరోధం మాని బ్రిటిషువారి వరతులు తన మంత్రివర్గానికి యిరింగించెను. మిత్రమండలి సేనలు పరిమితప్రాంతాలలో కొంతకాలంవరకే వుండుననియు, జర్మనులను తరిమివేయాలనియు, రష్యాకు

సరకు రవానాచేర్చాటులు ఇరానుగుండా జరుగాలనియు మాత్రమే వరతులు కోరబడెను. ఈ వరతులను మంత్రి లంగీకరించినా రాజు అంగీకరించలేదు. అందుచే అప్పటికింకా న్యేచ్ఛగనున్న అక్షరాజ్యాల రాయవారుల ఆగడం మితిమీరి పోయింది. కావున మిత్రమండలి సేనలు రాజధాని నగర మగు టెహరానుకూడ ప్రవేశింపక తప్పినదికాదు. మంత్రి లతో సరిపడనందున రాజుగారు పారిపోవలసివచ్చెను. క్రొత్త ప్రభుత్వానికి సహాయంచేయ నవసరం వుండుందని బ్రిటిషు సేనలింకా టెహరానులో ఉన్నాయి.

రాజ్యపరిత్యాగంచేసి పారిపోయిన తరువాత, దేశంలో ఆతనిపై ద్వేషం అధికమయింది. పార్లమెంటు ఆతన్ని నేరస్తునిగా విచారణ చేయాలంది. ఆ విషయముందుగా ఊహించియే కాబోలును ఆతడు తన స్వంత ఆస్తి అంతా కుమారునకు యిచ్చే నెల్లి పోయెను. అంటే ఆ ఆస్తి యిప్పుడు దేశానికి చెందుతుంది. అన్ని పరిపాలన శాఖలలోను, ఇరాను వ్యవహారములందును క్రొత్త శకం ప్రారంభమయిందని న్యాయశాఖ మంత్రి ప్రకటించెను. అక్షరాజ్యాలతో ఇరానుకు రాజకీయ సంబంధముండరాదను బ్రిటిషువారి కోర్కె నెరవేరుచున్నది.

కాని దేశంలో యింకను పూర్తిగా శాంతి పరిస్థితు లేర్పడలేదు. ప్రజలు మాత్రం బ్రిటిషు రషియా ప్రభుత్వముల నైతిక చర్యయందలి సదుద్దేశమును గ్రహించగల్గుచున్నారు. యూరోపులో యితర చిన్న రాజ్యాల దురవస్థ చూచినవారగుటచే నాజీలవానిసత్వం తప్పిందని సంతసించుచున్నారు.

రషియాకు ఇండియా సహాయం. ఇండియా మంత్రి అమెరిగారి ప్రశంస.

ఇండియా మంత్రి అమెరిగారు మంగళవారంనాడు అబ్దీ నులో ఉపన్యసిస్తూ ఇండియాలో యుద్ధ ప్రయత్నాలకు జరుగుచున్న సహాయ కార్యములను, భారతీయ సైన్యాలు అభివీనియా, ఇరిట్రీయా ఇరాకు సిరియాలందుచేసిన ఘన కార్యములను కొనియాడిరి. రషియాకు సహాయంచేయుటకు పరియాద్యారా దారి విర్పరుచుటలోను ఇండియా సేనల కృషినిగూర్చి యిట్లు తెలిపిరి :-

“మనం రష్యాకు సహాయంచేయవలసిన ఆగత్యం తెలుస్తూనేవుంది. అందుకు ఉండే ప్రతిబంధకాలు అవ్యవధి దూరము మున్నగు భౌతిక చిక్కులుగూడ తెలియకపోలేదు.

కష్టంలోనున్న రషియాను సేనకు ఆయుధాల సహాయం ఎంతవడిగా పంపితే అంతమంచిది. అందుకు రాధారులు, రవానా సౌకర్యాలు అతివడిగా యేర్పరుచుకొనవలసి యున్నది. ఈ మహత్తర కార్యంలోగూడ ఇండియా చాలా పాగుగ తోడ్పడుచున్నది. డిల్లీలో యితర అధినివేశ రాజ్య ప్రతినిధులతోకలసి సభచేసి, ఆయుధోత్పత్తి అత్యంత వడిగ అధికంగా తయారుచేయుటకు యీ అధినివేశ రాజ్యాల సంతకలన్ని కూడదీసి అన్యోన్య సహకారంతో కృషిచేస్తున్నది. ఆపని యిప్పుడు పాగా కొనసాగుచున్నది; అంత్య విజయమునకెంతయు తోడ్పడగలదు.”

రష్యా యుద్ధం. మూడు నెలలకు కీపు పట్టుబడుట.

రష్యాకు అన్నిరకముల సహాయం చేరుతున్నది.

జర్మనీ - రష్యా యుద్ధంలో దక్షిణభాగమున రష్యా సైన్యమును నాశనంచేసి కీపు నగరమునకు మార్గనిరోధం తొలగించితిమని జర్మనులు ప్రకటించిన మూడు నెలలకు వారా నగరాన్ని వశపరచుకో కలిగిరి. ఉత్తర ఉక్రేను రాష్ట్ర మంతకు రక్షణ శిబిరంగామండిన కీపును గోల్పోవుట రషి యనులకు చాలకష్టమేకాని మార్షలు బుడ్డిగారు తన సైన్యాన్ని ఉపసంహరించినపుడే కీవ్ పడిపోక తప్పదని యెంచబడెను. అప్పటికి చాలవారములది నిలువరించుకొన కలిగెను. చివరకు గత శనివారంనాడు జర్మనులందు ప్రవేశింపగల్గిరి.

ఇప్పుడు రషియన్లు గొప్ప ప్రమాదము నెదుర్కొనుటకు సిద్ధము కావలెను. జర్మను సేనలు ఒకటి కీవ్ కు ఉత్తరమున

చర్నిగోవ్ నుండియు వేరొకటి కైమంబగువద్ద నీవరు నది దాటి బోల్షావు చేరినదియు, కారొగ్కావు నగరమునకే ఒకేసారి దాడి రాగలవు. ఇప్పుడు ఉక్రేను రక్షణకు ముఖ్యనగర మదియే. కీపువద్ద అయిదు లక్షల మందిని చుట్ట వేసి బంధించితిమని మామూలు ప్రకారం జర్మనులు ప్రగల్భాలు ప్రకటించుసాగిరి. అది నమ్మ వీలులేదు. రషియనులు వదలిపోయిన ప్రాంతములను దగ్ధంచేసి పోవుచుండుట చేతను, కీవ్ తూర్పున రషియాను సేనలు యింకను పోరుచుండుట చేతను, అనగరం ఖాళీచేయుట మంచి కట్టుదిట్టములతో జరిగిందని నమ్మవచ్చును. రషియనులు వెనుక విడచిన సేనలు జర్మను సేనలకు ప్రక్కచెబ్బలు కొట్టుచున్నవి. మార్షలు బుడ్డిగారి సేన డొనెట్టి నదివద్దకు పోయి పరి

శ్రమలుగల ప్రాంతములను కాపాడుచున్నది. ఒకేస్థాన గరం వశపరచుకొనుట జర్జను రుమేనియను సేనలకు ఎంత మాత్రం వీలుకాకున్నది.

మధ్యరంగమునందు మార్షలు టిమోషింగోగా రషియను సేన తిరుగు దాడులను తీవ్రంగా చేస్తున్నది. ఉత్తరమున మార్షలు వరషిలావ్ గారి సేన రెనినుగ్రాడు నగరాన్ని ఆమిత ధైర్య ప్రైర్యములతో కాపాడుచున్నది. రెనినుగ్రాడు ప్రాంతాలలో కొన్నిచోట్ల ఖాళీచేసి రావలసివచ్చిందని జర్జనులే అంగీకరించియున్నారు. ఉత్తర కొనను ఫిన్లాండు సేనలు లడోగాసరస్సునందు కొన్ని ద్వీపాలను వశపరచుకొన్నారటే గాని, రషియనులు సాధారణంగా శత్రుదాడిని బాగా ఎదుర్కొని నిలువరించుకొనుటేగాక శత్రువుల కెక్కువ నష్టం కలుగజేస్తున్నారనుట నిజం. రెనినుగ్రాడు ప్రాంతములందు జర్జను సేన కెక్కు రెజిమెంట్లు నాశనమయింది.

ఈలోగా రషియాకు సహాయం ఇంగ్లాండు, అమెరికా, ఇండియాలునుండి ప్రవాహంవలె వచ్చిపడుచున్నది. మాస్కోలో మూడు రాజ్యాలు సభ జరిగేవరకు వేచియుండలేదు.

టర్క్ బల్గేరియా లందు నాజీ కుట్రలు.

డాదైనల్ని జలసంధి వశపరచుకొన జూచుట.

బల్గేరియాకు జర్జనీ అంత్య సందేశము : సందిగ్ధావస్థ.

చలికాలం ముదిరి మంచుగడ్డకట్టి నైస్యములు కదలడమునకు నిరోధాలు ఏర్పడేలోగానే, జర్జను వైనిక విమాన నాకాబల మంతకలసి రషియావారిక్రిమియా ద్వీపకల్పము నాక్రమించి, తూర్పునకు దాడినన్ని, కాకససు ప్రాంతములందున్న రషియను చమురుగనులను వశపరచుకోవాలని చూస్తున్నట్లు ఎంప బడుచున్నది. లేదా, జర్జను సేన తూర్పునకు విప్లవ మైనరు ద్వారాపోయి సూర్యజాత్యును వశపరచుకొని ఇండియాను బెడరించాలని యత్నించవచ్చును. బ్రిటిషువారు తెలివిగా ముందే ఇరాకులో జోక్యం కలిగించుకొని జర్జను కుట్రలు పడగొట్టుటచేతను, సిరియాను, ఇరాన్ను ఆక్రమించుటచేతను జర్జనీవారి వైయత్తులు సాగుటకు బల్గేరియా, టర్కీలను యద్ధంలోకి దింపిలేకాని వీలులేకుండావుంది. జర్జను సేనలు రషియా తీరంగుండా కాకససు వరకు పోవలసియున్నపుడు దక్షిణానవున్న టర్కీ నుండి జర్జనీకి ఎట్టిభయం వుండరాదు. అందుకు తగిన హామీవుండాలి. టర్కీ ముఖ్యపట్నమగు అంకారాలోనున్న జర్జను రాయబారి వాను పాపనుగారు టర్కీ యద్ధంలో చేరదనియు, అందుచే టర్కీని గూర్చి జర్జనీ భయపడవసరంలేదనియు చెప్పుచు న్నారని తెలియుచున్నది. అంతేకాని, ఇంగ్లాండుతోగల సంధి రద్దుచేసుకోవాలని జర్జనీ టర్కీకి షరతులు విధించినచో టర్కీ జర్జనీకి ఎదురు తిరగలదని వారనుచున్నారు. నల్లసముద్రాన్ని మధ్యధరా సముద్రంతో కలుపు డార్డెనల్స్ జలసంధి టర్కీవశమందున్నది. అందుచే అక్షరాజ్యాల చర్యలకు ఎంతో ప్రతి బంధకంగావుంది. ఈ జలసంధిద్వారా ఇటలీ స్త్రీమరులను నల్ల సముద్రంలోనికి పోనిచ్చి జర్జనీకి తోడ్పడ ఆవకాశమిచ్చేటట్లు టర్కీని ప్రోత్సహించుట గూర్చి ఆలోచింప వాను పాపనుగారు బెర్లిన్ పోయివచ్చిరి. యద్ధసమయాలలో ఎవరి స్త్రీమరులను డార్డెనల్స్ జలసంధి ద్వారా పోనీయరాదను మాంత్రి సంధి నియమమును యంతవరకు టర్కీ బాగా అమలు జరుపుతున్నది. ఈ వైఖరి మార్పించుటకు వీలులేదని జర్జనీ విచారించుచున్నది. ఈ మార్గం తమ కనువుగాగా వుంటేగాని జర్జను సేనలు కాకససు వైపు పోజాలవు. క్రిమియాకు సముద్రమార్గా లన్ని బలవత్తరమగు రషియా నాకాదళం కావలాయందు

జూపానుకి చేస్తానన్న సహాయం జర్జనీ యే నిధంగాను చేయ లేకుండా వుండిగాని, రషియాకు ఇంగ్లాండు చేస్తానన్న సహాయం పూర్తిగా చేయగలుగుచున్నది. రషియాకు మార్గా లన్ని ఇంగ్లాండు వశమందున్నాయి. రషియా వాంఛలలో నూడవ వంతు అవుడే ఇంగ్లాండు తీర్చును. రషియాకు ఆయుధ యంత్రాగారాలు మంచివి ఉన్నాయి. కావలసిన ముడి పదార్థాలు రబ్బరు, ఫుస్సి, ఖాట్టు, ఉన్నివస్త్రాలు, తోట్లు, నీసం, జనుమునార, లక్కు, పరిశ్రమలక వసరమగు వజ్రాలు విశేషంగా పంపబడుచున్నవి. నెట్టంబరునకు పూర్వమే 150 లక్షల పౌనుల విలువగల సరకు రషియాకు పంప బడెను. నెట్టంబరు 28 వ తేదీతో అంతమయ్యే వారము నందు ఇంగ్లాండులో తయారయిన టాంకులన్ని రషియాకు పంపబడ్డాయి. రషియాకు అమెరికా 10,00,00,000 డాలరుల సరుకు ఆరువారంగగనది. చమురు టాంకులు రెండు వాణ్డివిస్తాకు రేపుచేరినవి. తొమ్మిది నౌకలుగూడ అక్కడికి పోతున్నవి. ఇంగ్లాండు కొరకై అమెరికాలో కట్టిన 200 షైటురు విమానాలు రషియాకు పంపబడెను.

న్నవి. దాన్యుబు నది ద్వారా కొన్ని నౌకలను, నాకా భాగాలను నేలవై లీసుకవచ్చి నల్లసముద్రం చేవులలో అమర్చిన కొన్ని నౌకలనుమాత్రమే జర్జనీ ఆ ప్రాంతాలందు యిప్పటికి చేర్చగలెను. ఇది రషియా నాకాదళము నెదుర్కొనజాలవు. దక్షిణ రషియాయందు జర్జనుల దాడి తూర్పునకు దూరంగా సాగిన కొలది వారి నైస్యాలకు నల్ల సముద్రంగుండా సజ్జెలువస్తే సౌకర్యంగా వుంటుంది. అంతే

కాక నల్ల సముద్రం మధ్యధరా సముద్రముల రాధారి జర్జనులకు అనువుగావుంటే యూరోపులోని ఆక్రమిత ప్రాంతాల నుండి చమురు, బొగ్గు సులభంగా రవానా కావచ్చును. టర్కీని జర్జనీ తనవైపు త్రిప్పుకోకల్లనచో ఇరాను సిరియాల వై బడుటకు జర్జనీకి ఎంతో సులభమగును. అట్లుగాక టర్కీ మిత్రమండలితో చేరి బ్రిటిషు నౌకలు నల్ల సముద్రం చేరగల్గితే జర్జనీ పెద్ద ఎత్తులన్ని విఫలమవుతాయి.

టర్కీ జర్జనీ ఒత్తిడిని నిరోధించి వైనిక బలంతో ఎదిరించదలచినచో టర్కీ-రష్యా నాకా దళములు రెండు చేరి, నల్ల సముద్రంలో జర్జనీ సహాయానికి వచ్చిన కొద్దిపాటి ఇటలీ నౌకలను మించినశక్తి కలిగియుండును. టర్కీస్థితి యిపుడు సందిగ్ధంగావుంది. టర్కీ గ్రీసు సరిహద్దులు దిట్ట పరచబడెను. బల్గేరియా సరిహద్దునందు విడియనో ఫుల్ అను ఘట్టి శిబిరం గలదు. కాని టర్కీ తీరానికి సమీపంలోనున్న గ్రీకు దీవుల యిపుడు జర్జనుల వశమందుండుటచే జర్జను సేన సులభంగా టర్కీలో దిగగలదు. క్రీటు గ్రీకులు జర్జనీ వశమయినందున అచటి జర్జను విమానాలు కావలా కాయుచున్నందున బ్రిటిషు నాకాదళ సహాయం టర్కీకి చేరుట కష్టం. డార్డెనల్స్ జలసంధికి ద్వారంలోవున్న లామాసుదీవులు స్త్రీర్నాకు దారిలోనున్న మైటి లీను జర్జనుల వశమందున్నాయి. డడకనీసు దీవులు ముఖ్యంగా రోడుదీవి ఇటలీవారి వశమందుండుటచే టర్కీ తీరంపై ఆనేకచోట్ల విమానదాడి లేక నౌకాదాడి జరుపు వుటకు వీలున్నది. అట్టి దాడియే జయప్రదంగా జరిగినచో డార్డెనల్స్ను ఉత్తరమునందున్న టర్కీ భాగమునకు ముప్పేయగును. విమానబలం సహాయాన బల్గేరియా చేవులగు

బ్రెక్ ఫిరంగి బండి.

ఇరిట్రీయాలో ఇండియాదేశపు వైద్యములు ముందుకు సాగుచున్నవి.



ఇరిట్రీయా కొండప్రదేశము. ఇచ్చట ఇటలీ వైద్యులు వేసుకకు తగ్గిపోవుచున్నవి. ఇట్లా వేసుకకు తగ్గిపోవుచుండు శత్రు వైద్యులను వేరుపొందిన ఒక నీక్కు పటాళమువారు బ్రెక్ ఫిరంగుల సహాయముతో తరుముకొనిపోవుచున్నారు.

వర్షా వారోనులనుండిగూడా నల్ల సముద్రంలో టర్కీ లీరంపైకి వైద్యున్ని పంప వీలుండును.

టర్కీపై జర్మనీ దాడినవిపి టర్కీ ఆత్మరక్షణకు యధా మేచేస్తే ఎట్టి సహాయం కావాలో ఆ సహాయం అంతా ఇస్తామని ఇండ్లాండు రష్యా ప్రభుత్వములు వాదానం చేసినవి. బ్రిటిషు సహాయం డమస్కుసునుండియు, మాస్కాలునుండియు రైలు రోడు మార్గాలద్వారా టర్కీకి చేరగలదు. ఇండియానుండి దక్షిణ పర్షియా ద్వారాకులద్వారా విమానవళ సహాయంకూడా రాగలదు. ఇండియాలో మానవశక్తి తా మరతంకరవలె ఎంతోనాయంది. ఆయుధాలుకూడ విశేషంగా తయారవుతున్నాయి. రషియనులు తమ నల్లసముద్రం రేవులద్వారా టర్కీ రేవులకు సహాయం చేయగలరు. కాకనసునుండి టర్కీకి విమానమార్గం, రైలు మార్గాలుగూడా గలవు. టర్కీ కొండలలో నీతకాలం మంచు జాస్తీగా నుండును. కావున వైద్యక చర్యలు నవంబరులోగా ముగియాలి. రానున్న ఆరు వారాలు టర్కీకి గడ్డుదినాలు.

బల్గేరియా.

బల్గేరియా విషయం ఆంతే. బోరిసు రాజుగారు సందిగ్ధా వస్త్రలో పడ్డారు. రష్యాపై వెంటనే యుద్ధంలో దిగాలి లేకుంటే నీవై యుద్ధానికి వస్తావని బల్గేరియాకు జర్మనీ ఆంత్యం దేశం పంపిందట. బల్గేరియా ప్రజలు రష్యా కనుకూలురు కనుక అట్లాచేస్తే దేశంలో లిరుగుపాటు జరుగునని బోరిసు రాజుగారికి వారి ప్రభుత్వానికి తెలుసు. టర్కీపై శత్రుత్వం వహిస్తే బల్గేరియనులకు అంత కష్టంగా వుండదు. విమి చేయాలో ప్రభుత్వం యింకా సశ్చయం చేయలేదు.

కాని, ప్రమాదావస్థయన్నట్లు తగు వైద్యక చర్యలు జరుపుచు ముందుగ ప్రకటించినారు. ఆక్షరాజ్యాలవడం చేరితే కబడ్డారు అని రష్యా అవుడే రెండు సందేశాలు బల్గేరియాకు పంపింది. బల్గేరియా రేవులను జర్మనీ ఉపయోగించి తనపై దాడి చేస్తుంటే రష్యా చూస్తూ పూరుకుంటుందా మరి. రషియా శిక్షిస్తుండన్న భయంచేతవైనా బల్గేరియా జర్మనీతో చేరకుండా వుండాలి.

బల్గేరియా ప్రాతఃకరిత్ర చూస్తే యాభయ్యెళ్లకు పూర్వం బల్గేరియా జాతియోధ్యమ పునరుద్ధరణకు రషియావే తోడ్పడినట్లు తెలియగలదు. 1912 వ సంవత్సరం వరకు యీ రెండు దేశాలు సఖ్యతగ వున్నాయి. 1914—1918 వ సంవత్సరములవరకు యూరోపు యుద్ధంలో బల్గేరియా కేంద్ర రాజ్యాలతో చేరింది. యుద్ధానంతరం రయితులు తిరిగి రష్యా కనుకూలంగా మారినారు. ఎంతో తటపటాయింది 1934 వ సంవత్సరములో బల్గేరియా, బాల్కను రాజ్యాల ఒడంబడికలో చేరింది. కాని యీ యుద్ధ ప్రారంభంలో ఆక్షరాజ్యాల ఒత్తిడివలన, 1941 వ సం॥ నూన్ 1 నెలలో ఆక్షరాజ్యాల సఖ్యత ఒడంబడికలో సంతకం చేసింది. బల్గేరియా రయితాంగం రష్యా కనుకూలరగుటచే యింత వరకు బల్గేరియాను యుద్ధంలోకి జర్మనీ దించలేదు. కాని యుగోస్లావియా, గ్రీసు, రుమేనియాలో రాజ్యభాగాలను బల్గేరియాకు లంచంగా యిచ్చి, బల్గేరియా జనబాహుళ్యాన్ని జర్మనీ తనవైపు మరల్చుకొనుచుండెను. అందుచే బల్గేరియా ప్రభుత్వస్థితి ముందు నుయ్యివెనుక గొయ్యివలెనుంది. నాజీ ఒత్తిడికి లొంగిపోయి రషియాపై యుద్ధం ప్రకటిస్తుందేమో చూడాలి.

ఈ వారంలో యద్ధ వార్తలు.

విమానదాడులు.

18 వ తేదీ గురువారమునాడు బ్రిటిషు విమానములు, జర్మనీ పడమటి భాగముపై నను, ఫ్రాన్సున ఆక్రమిత ప్రాంతములపై నను చాల దాడులు సాగించెను. అవట జరిగిన విమాన పోరాటములందు 16 శత్రువిమానములు పడగొట్టబడెను. 11 బ్రిటిషు విమానములు తిరిగి రాలేదు. బెర్లిన్ యము తీరమునకు సమీపముగా ప్రయాణమొనర్చుచున్న శత్రునౌకలను బ్రిటిషు విమానములెదిర్చి బాంబులువేసి, రెండు శత్రు నౌకల ముంచివేసెను. మరి మూడు నౌకలకు చాల చెబ్బలు తగిలెను. ముందుగనులను తుడిచివేయు రెండు యద్ధ నౌకలు ముంచివేయబడెను. శుక్రవారము రాత్రి రష్యన్ విమానములు, జర్మనీ రాజధానియగు బర్లిన్ నగరముపై దాడివెడలి చాల బాంబులను వేసెను. బ్రిటిషు విమానములు నెట్టికా ఆను పట్టణముపై వందలకొలది బాంబుల వర్షించి ధ్వంసమొనర్చెను. 20 వ తేదీ శనివారము పగలు బ్రిటిషు విమానములు ఫ్రాన్సు, జర్మనీ, నార్వే దేశములపై ఇదివరకన్నిటికంటెను బలహీనముగ దాడుల సాగించెను. జర్మనీపై పోరాటమున 15 శత్రు విమానములు పడగొట్టబడెను. 10 బ్రిటిషు విమానములు తిరిగి రాలేదు. ఆ రోజు రాత్రి జరిగిన దాడులలో జర్మనీయందలి ఫ్రాంకుఫర్టు, బర్లిన్ మొదలగు పారిశ్రామిక నగరములపై వేసిన బాంబులచే చాల పెద్ద మంటలు లేచెను. 21 వ తేదీ ఆదివారము పగలు జర్మనీపై సాగించబడిన దాడులలో బెర్లిన్ పట్టణ విద్యుచ్ఛిచ్ఛాతల ధ్వంసమొనర్చబడెను. 24 శత్రు విమానములు, 13 బ్రిటిషు విమానములు ఈ పోరాటమునందు ధ్వంసమొనర్చబడెను.

గత వారము దాడులలో 71 శత్రు విమానములు పడగొట్టబడెను. 62 బ్రిటిషు విమానములు నష్టమయ్యెను.

20 వ తేదీన బ్రిటనుపై న చాల స్వల్పమగు శత్రు విమాన దాడులు మాత్రమే జరిగెను. శత్రు బాంబులచే దక్షిణతీరమున ఇద్దరు గాయపడిరి. ఒక శత్రు విమానము ధ్వంసమొనర్చబడెను. 21 వ తేదీ ఆదివారము రాత్రిగూడ చాల తక్కువ శత్రు విమానములే బ్రిటనుపైకి వచ్చెను. స్వల్పముగ ఆస్తికి నష్టముగల్గెను. కొలదిమందికి చెబ్బలు తగిలెను.

ఇటలీ, ఆఫ్రికా, మధ్యధరా.

లిబియాలో 18, 19 వ తేదీలలో పెద్ద ఇసుక తుపాను చెలరేగుటచే సరిహద్దులందుగాని, ట్రాబ్రాకునందుగాని పెద్ద సంఘర్షణలు జరుగలేదు. లిబియాకు నైస్వములను చేరవేయుచున్న రెండు ట్రాన్సుపోర్టు నౌకలు, బ్రిటిషు విమానములచే ముంచివేయబడెనని ఇటాలియను అధికారులు 20 వ తేదీన ఆంగీకరించుచు ప్రకటన గావించిరి. లిబియా—ఈజిప్టు సరిహద్దులలో శత్రులు 20 వ తేదీన ముందుకు చొచ్చుకొనివచ్చుటకు ప్రయత్నించిరి. కాని వెనుకకు కొట్టివేయబడిరి. సోమవారమునాడు ట్రాబ్రాకునపై, ఈజిప్టు సరిహద్దులందును, ఉభయపక్షములనుండియు శతఘ్నిదళముల పోరాటము తీవ్రముగ సాగెను. కొన్నిచోట్ల ఉభయ పక్షములకును సంఘర్షణలుగూడ కొంచెము తీవ్రముగనే జరిగెను.

19 వ తేదీ భువాయము శత్రు విమానములు సూయజ్ కాలువ ప్రాంతముపై దాడులు సాగించి చాల బాంబులు వేసెను. ముగ్గురు మనుష్యులకు చెబ్బలు తగిలెను. ఆస్తి నష్టం అత్యల్పం.

ఈజిప్టు రాజధానియ, బహు పురాతనమగు పుణ్యతీర్థమును అగు కైరొలో పట్టణముపై ఆగ్నేను విమానములు

బాంబులువేయుటచే ఆరవ్వి జాతులుగల దేశములందు తీవ్రమగు ఆసంతృప్తిని వ్యాపించెను. రంజాను పండుగలలో గూడ విమానదాడి రక్షణ నిబంధనల సమాత్రమును సడలించకుండుటకు ఈజిప్టు ప్రభుత్వము నిశ్చయించుకొనెను.

అమెరికా-అట్లాంటిక్.

ఆరుపుకపులు చట్టముక్రింద, బ్రిటనుకు పంపుచున్న ఆయుధ సామగ్రిని, ఆహారపదార్థములను గొంపోవుచున్న నౌకలకు, అమెరికను యద్ధనౌకలను ఇపుడు, రక్షణగా వెంటపంపుచుంటిమని అమెరికా ప్రభుత్వ నౌకాశాఖ కార్యదర్శియగు కర్నలు నాక్సుగారు 17 వ తేదీన వెల్లడించిరి.

ఆరుపుకపులు చట్టముక్రింద బ్రిటనుకును ఇతర దేశములకును సహాయమొనర్చుటకుగాను కొత్తగా మరి 600 కోట్ల డాలర్ల సొమ్మును మంజూరుచేయవలసినదని రూజ్వెల్ట్ అభ్యర్థించుట 18 వ తేదీన, అమెరికను శాసనసభలకు సందేశమయ్యెను.

అమెరికా, ఈ యద్ధములో దిగరాదనేపక్షమువారి బలము తగ్గిపోవుచున్నదనియు, వారిలో వారికే వీలికలు గలుగుచున్నవినియు న్యూయార్కు టైముస్ పత్రికా విలేఖరి తెలుపుచుండెను.

అట్లాంటికు సముద్రమున శత్రునౌకల నిర్మూలించుటకును వానిని వెదకుటకును అమెరికను ప్రభుత్వము, నౌకలను, నౌకాదళమునందలి విమానములనొకక, విమానదళ శాఖయందలి విమానములనుగూడ ఉపయోగించుటకు నిశ్చయించుకొనెను.

ప్రస్తుతము 12 బ్రిటిషు యద్ధనౌకలు, మరమ్మతులకుగాను అమెరికా రేవులయందున్నవనియు, వానిలో పెద్ద యద్ధనౌకయగు “హార్ నెస్సెటు” అను నౌకగూడ గలదనియు అమెరికను అధికారులు ప్రకటించిరి.

అమెరికను “తాటస్ట్రీ” శాసనమును వెంటనే రద్దుచేసి, అమెరికను వర్తక నౌకలకుగూడ ఫిరంగులను అమర్చవలెనని, అమెరికను దేశీయంగా కార్యదర్శియగు కార్డలు హల్లుగారు 21 వ తేదీన ప్రకటించిరి. 22 వ తేదీన బస్టాండుకు సమీప సముద్రమున, పింక్ స్టార్ అను అమెరికను నౌక ప్రయాణమొనర్చుచుండగా, శత్రు జలాంతర్గామిచే ముంచివేయబడెనని అమెరికను అధికారులు ప్రకటించిరి.

అమెరికను వర్తక నౌకలకు ఫిరంగులను అమర్చువిషయమై ఆలోచించుచుంటిమని రూజ్వెల్ట్ అభ్యర్థించుట 23 వ తేదీన ప్రకటించెను. అమెరికా తాటస్ట్రీ శాసనము ప్రతిబంధకముగనున్నదనియు, దానిని సవరించుట అవసరమనియు రూజ్వెల్ట్ గూడ, శాసనసభాసభ్యులకు చెలిసెను. “పింక్ స్టార్” నౌకను ముంచివేయుటచే, అమెరికా అధికారులు త్వరలోనే తగు ప్రతికారచర్యలకు గడంగెదరని అనుకొనుచున్నారు.

విషీ.

16 వ తేదీన జర్మను నైనికులపై ప్రజలలో కొందరు దౌర్జన్యములు జరిపినందుకు ప్రతికారముగ తమవద్ద హామీగా నుంచబడిన ఫ్రెంచి ప్రజలలో 12 మందిని కాల్చివేసితిమని పారిస్ యందలి జర్మను నైనికాధికారులు ప్రకటించిరి.

పారిస్ నగరమున ప్రజలలో కొందరు 19 వ తేదీన ఒక జర్మను నైనిక దళముపై తుపాకులు వేల్చిరి. జర్మను నైనికులు తిరిగి ప్రజలపై తుపాకులు వేల్చిరి. అయిదు గురు ఫ్రెంచి ప్రజలు హతులైరి. చాలమంది జర్మనునైనికులకు గాయములు తగిలెను.

మార్చి 21 వ తేదిన విషిమండి తేడియో ద్వారా ప్రెంచి ప్రజలకు హెచ్చరిక గావించుచు జర్జనునైన కులై దొర్లనకు చర్యలకు గడంగుట నేరమనియు అట్టి నేర స్తులై తీవ్రమగు చర్యలు జరుపబడుననియు తెలిపిరి. అట్టి దొర్లనకువలన దేశమునకు క్రొత్తగా మరికొన్ని కష్టములు వచ్చి పడునని మందలించిరి.

ఆక్రమిత ప్రాంతములలో బయలుదేరుచున్న తిరుగవాటుల సణచుటకీకమీద నైసికులు, ట్రాంకులను, సాయుధ సకవవ మోటారు శకటములను, మర ఫిరంగులను ఉపయోగింతురని ప్రకటించబడెను.

19 వ తేదినండి బీకటిపడిన తరువాత ప్రజలు వీధులలో తిరుగరాదని పాఠము నగరమున జర్జను అధికారులు ప్రత్యక్షమిచ్చిరి. ఆ యుత్తరువు నుల్లంఘించిరను కారణముచే 200 మంది ఆరెను చేయబడిరి.

స్వతంత్ర ప్రెంచినాయకుడగు జనరలు డిగాలిగారు బ్రిటనునందు “ప్రీ ప్రెంచి నవనలు కమిటీ” అను పేరుతో 23 వ తేదిన ఒక సంఘమును స్థాపించెను. ఇకమీద ప్రాన్సునకును, ప్రెంచి సామ్రాజ్యమునకును, రక్షణకర్తగ నీసంఘము వ్యవహరించునని ప్రకటించబడెను.

టర్కి, ఇరాక్, ఇరాన్.

టర్కీయందున్న డార్జెనల్సు జలసంధిని వాస్తవమున లాగుకొనుటకు జర్జనీ కొలదికాలములలోనే ప్రయత్నించునని అబ్దుర్హు పత్రిక విలేఖరి సూచించెను. వానిని తమకు శాంతముగ ఇచ్చివేయవలెనని గోరుచు జర్జనీ టర్కీకి తుది సందేశమునంపెనని బలమగు వదంతులు వ్యాపించి యున్నవి.

బల్గేరియా ఇదివరకే గ్రీసు, యుగోస్లావియాలువైన దాడి సాగించియుండుటచే ఇదివరకే యుద్ధదేశ మయ్యెననియు అందుచే బల్గేరియా పేరనున్న యుద్ధ వాకలను డార్జెనల్సు గుండా పోనీయరాదనియు బ్రిటిషు ప్రభుత్వము టర్కీ ప్రభుత్వమును హెచ్చరించెను.

జర్జనీ-టర్కీలకు క్రొత్త వర్తక ఒడంబడికను కుదుర్చుకొనుటకు వచ్చిన జర్జను ప్రభుత్వ ప్రతినిధియగు డాక్టరు క్లాడియోగారికిని టర్కీ ప్రభుత్వ ప్రతినిధులకును సంప్రదింపులు సాగుచున్నవి. వ్యవసాయక పదార్థముల క్రయ విక్రయములగురించి సమాధానము కుదిరెననియు ఖనిజముల గురించి సంభాషణలు సాగుచున్నవనియు 21 వ తేదిన ప్రకటించబడెను.

రాజ్యపదవిని త్యజించి వెడలిపోయిన మాజీపారిశ్రామిక పహ్లావీగారిని, ఇంతవరకును వారు గావించిన ఆక్రమములకుగాను నేరారోపణల నొనర్చి న్యాయస్థానము యెదుట బహిరంగ విచారణకు పెట్టవలెనని ఇరాక్ పార్లమెంటు కోరెను.

తన స్థిరచరాస్తుల నన్నిటిని తనకుమారుడగు క్రొత్త పాకు ఇచ్చివేయుచు రిజాఖాన్ గారు ఇరాక్ ప్రభుత్వమునకు పత్రములు వ్రాసియిచ్చెను. క్రొత్త పా ఆ యాస్తులనన్నిటిని దేశమునకు యిచ్చివేసి ప్రభుత్వపు ఆస్తిగ జేసినట్లు ప్రకటించెను.

క్రొత్త పా వచ్చినపిదప 21 వ తేదిన ప్రధాని పరాకి గారు మరల క్రొత్త మంత్రివర్గము నేర్పరచి రాజ్యాంగసంస్కరణలగావించుటకు చాల విచారణ సంఘములు నియమించెను.

నాకా నష్టములు.

బ్రిటిషు నాకాదళమున చేరి పని చేయుచున్న డచ్చి జలాంతర్గామి యొకటి ఒక 1,200 టన్నుల ఇటాలియను నాకను, 6,000 టన్నుల స్పెయిన్ నాకను ముంచివేసెను.

20 వ తేదిన డచ్చి తీరమున బ్రిటిషు విమానములు జరిపిన దాడులలో నాల్గు శత్రు విమానములు ధ్వంసమైపర్జుబడెను. గత 18 వ తేదిన బ్రిటిషు జలాంతర్గామి మధ్యధరా సముద్రమున యుద్ధ నాకల రక్షణలో లిబియాకు సరకులను నైసికులను గొనిపోవుచున్న ఇటాలియను నాకల నెదిర్చువానిలో రెంటిని ముంచివేసెను. మూడవదానికి చాల దెబ్బలు తగిలి కుంటుపడెను. వీనిలో నొక్కొక్కటి 24,000 టన్నుల పరిమాణముండును.

తటస్థ దేశములు.

స్వెయిను ప్రభుత్వము మంచూరియాయందు జపానీయులు యేర్పరచిన “మంచుతో ప్రభుత్వము” ను అంగీకరించి దానితో రాజకీయ సంబంధముల నేర్పరచుకొనెను.

స్వీడనుకు యుద్ధం ఇంకను సమీపమునకు రావచ్చుననియు అయినను స్వీడను తన తాటస్థభావము నేమాత్రమును వదలదనియు, ఈ యుద్ధమున యే పక్షమునను చేరదనియు, స్వీడను ప్రధానమంత్రియగు హన్సెన్ గారు 20 వ తేదిన ప్రకటించిరి.

రష్యా.

16 నుండి 50 వత్సరములవరకును వయస్సుగల రష్యను పురుషులందరును వెంటనే సైనికశిక్షణమందవలెనని రష్యా ప్రభుత్వము ఉత్తరువు గావించెను.

19 వ తేదిన, యుక్రేన్ రాజధానియగు కీవునగరమును ఆక్రమించితిమనియు, 380 వేల రష్యను సైన్యమును కైదిలుగా పట్టుకొంటిమనియు జర్జనులు ప్రకటించిరి. కీవునగరమునకు తూర్పున 130 మైళ్లదూరమున, భుత్తరము నుండి వచ్చుచున్న జర్జను సైన్యములును, దక్షిణముననున్న సైన్యములును కలుసుకొనెననియు కీవుకు తూర్పుననున్న ప్రాంతమంతయు ఈ విధముగ చుట్టుముట్టబడెననియు జర్జనులు ప్రకటించిరి.

ఉత్తరమున రెనిగ్రాడు నగరపు పోలిమేరలలో భయంకరమగు పోరాటము జరుగుచున్నదనియు భుభయపక్షములును, లక్షలకొలది సైన్యములను ఆపారమగు మందుగుండు సామగ్రి సుపయోగించుచున్నవనియు 25 వ తేదీ వార్తలు దెలుపుచున్నవి.

ఉత్తరమున మర్షనిస్కు ప్రాంతమున జర్జను దాడులు పూర్తిగ తిరుగగొట్టబడెనని రష్యను సైనికాధికారులు 25 వ తేదీన ప్రకటించిరి.

బల్గేరియా ప్రభుత్వము తమ దేశమును, రష్యాపై దాడికి, శత్రులచే భుపయోగించుకొననిచ్చుటను ఆక్షేపించుచు రష్యా ప్రభుత్వము పంపిన హెచ్చరికకు బల్గేరియా ప్రభుత్వము 16 వ తేదీన సమాధానమునగుచు రష్యను ఆరోపణలు నిరాధారమైనవని తెలిపిరి. ఈ సమాధానమును రష్యను అధికారులు నిరాకరించిరి. రష్యను సైనికులు, విమానాల మీదవచ్చి, ఆకాశ గోడుగుల సహాయంతో బల్గేరియాలో అచ్చటచ్చట దిగుచుండిరనియు బల్గేరియా ప్రభుత్వము 20 వ తేదీన వెల్లడించెను. ముందు జాగ్రత్తకొరకు, బల్గేరియాలో ఆవసరమగు సమస్త చర్యలను నైకొనుటకు బల్గేరియా ప్రభుత్వము అధికారము నైకొనుచు ఒక ఉత్తరువును ప్రక

టించెను. ఈ విషయమై బల్లేరియా ప్రభుత్వ ఆక్షేపణ ను రష్యను అధికారులు నిరాకరించుచు, రష్యను సైనికు లెవ్వరును బల్లేరియాలో దిగియుండలేదని ప్రకటించిరి.

రష్యాకు కోటి డాలరుల ఋణము ఇదివరకే యొసగ బడెననియు, అవసరమునుబట్టి ఇకముందుగూడ, సమస్త సహాయమును గావించబడుననియు ఆమెరికను కోశాధికారి యగు మార్గంథోగారు వెల్లడించిరి.

రష్యాకు సహాయము విషయమై సంప్రదించుటకు బయలుదేరిన, బ్రిటిషు, ఆమెరికను రాయబారవర్గములు 24 వ తేదిన మాస్కో చేరినను. అవట రష్యా ప్రభుత్వ ప్రతినిధులతో వెంటనే సంప్రదింపులు ప్రారంభమైనవి.

1939 వ సంవత్సరపు సరిహద్దులదాటి, ఫిన్లిను సైన్యములు, రష్యా నింకను ఆక్రమింప ప్రయత్నించినయెడల బ్రిటను ఫిన్లిండును యుద్ధదేశముగ పరిగణించవలసియుండుననియు, ఫిన్లిండు కోరుచో, రష్యాతో సంధి కుదుర్చుటకు తాము సిద్ధముగనుంటిమనియు బ్రిటిషు ప్రభుత్వము హెచ్చరించెను.

దూరప్రాప్యము.

రష్యనులు తమ సరిహద్దు సముద్రములలో మాటుపెట్టుకొనిన మందుగనులు తేలి జపాను సముద్రములోనికి కొట్టుకొనివచ్చుచున్నవనియు, జపాను నౌకలకు ప్రమాదకరముగ నున్నవనియు, చెలుపుచు, జపాను ప్రభుత్వము రష్యా ప్రభుత్వమునకు 17 వ తేదిన ఆక్షేపణపత్రమును అందజేసిరి.

ఇటీవలి వారములలో జపాను, మందుకో-రష్యా సరిహద్దులకు 10 లక్షల సైన్యమునైనను కంపియుండును అని జైనా అధికారులు చెలుపుచున్నారు. సరిహద్దులలో రష్యను సైనికులకు, జపాను సైనికులకు సంఘర్షణలు, పోరాటములు చాల హెచ్చిపోవుచున్నవి.

జపాను-ఆమెరికా వివాదములను పరిష్కరించుకొనుటకు వాషింగ్టన్ (ఆమెరికా) యందు జరుగుచున్న సంప్రదింపులలో సమాధానము కుదురక నిలచిపోయినవి. కాని, సంప్రదింపులు విఫలమైపోయెనని ప్రకటించక మరల యెపుడైన సాగించుకొనుటకు వీలగునటుల ముఖావముగ వదలియుంచిరి అని న్యూయార్కు ప్రెస్సుపత్రిక చెలిపెను.

దూరప్రాప్యపరిస్థితులు చాల విషమములగుచున్నవనియు, తాయిదేశము విక్షణముననైన సంప్రమామమునకు గురికా

వచ్చుననియు, చెలుపుచు, తాయిప్రభుత్వ ప్రధానమంత్రి ప్రజలను హెచ్చరించెను.

మంచూరియాను జపానీయులు ఆక్రమించి పది వత్సరములైనది. 17 వ తేదిన జైనాయం దీవిషయమై స్థావరకసభలు జరిగెను. జైనా ప్రభుత్వ నాయకుడగు చాంగ్ కై షేక్ గారాసందర్భమున ఉపన్యసించుచు, జైనా, మంచూరియాలో జర్ననులు ఆక్రమించుకొనిన ప్రాంతములనన్నిటిని జపానీయులు ఖాళీచేసినగాని జైనియులు సంధికి అంగీకరింపరని ప్రకటించెను. ఈ దశమస్తావరక దినసందర్భమున కాంటను నగరములో జైనా విప్లవకారులు చాల దౌర్జన్యవర్తనలకు గడంగిరి. అందుచే అనగరము నాక్రమించియున్న జపాను అధికారులు సైనికశాసనమును అమలుపరచిరి.

కాంటనునగరమునకు ఈశాన్యప్రాంతములలోని జైనా సైన్యముల తరిమివేయుటకుగాను జపాను సైనికాధికారులీవారము దాడుల ప్రారంభించిరి.

పెలూనానురాష్ట్రమున జపాను నెలకొల్పిన జైనా సైన్యములకొన్ని తిరుగబాటుచేసెననియు, సైనికులు తమ జపానీయ అధికారులను వంపిరినియు, జపాను అధికారులు ప్రకటించి తిరుగబాటుదార్లందరను చుట్టుముట్టి పట్టుకొనుచుంటిమని చెలిపిరి. ఈరాష్ట్రమున జపానుదాడులు పూర్తిగ తిరుగగొట్టబడెననియు, శత్రులు ఎవటను ముందునకు రాగలుగలేదనియు జైనా అధికారులు ప్రకటించిరి.

24 వ తేది రాత్రి స్వల్పముగ శత్రువిమానములు బ్రిటను వైకివచ్చి, సముద్రతీరపు పట్టణములపై పలు ప్రదేశములలో బాంబులువేసినవి ప్రజలలో కొంతమంది మరణించిరి. అస్తికి యెక్కువ నష్టము గలుగలేదు.

ఆక్రమిత ప్రాంతములు.

యంగోస్లావియాలో, జర్ననులకులాంగి పరిపాలన సాగించుచున్న అధికారులకును, స్వాతంత్ర్యముగోరు ప్రజలకును దేశమంతటా పోరాటములు జరుగుచున్నవి. దేశము ప్రతిచోటను ప్రజలు తిరుగుబాటు చేయుచున్నట్లు వచ్చుచున్న వార్తలు అక్కిను అధికారులకు అందోళన కల్గించుచున్నవి. అందుచే యంగోస్లావియా యందంతటను సైనిక శాసనము అమలు జరుపుచు అధికారులు ప్రకటన గావించిరి.

యంగోస్లావియా కంపకమునుగురించి రుమేనియాకును హంగరీకిని వివాదము అధికమై కలహములలోనికి దిగుచున్నది.

సలహా : ఇకముందు చూచుకొనుటకు యీ మదరాసు యద్ధ సంచికను మీరు భద్రపరచుకొనుడు.
[మదరాసు సమాచారముల డైరెక్టరుగారు తమ వందనములతో దీనిని మీకు పంపుచున్నారు.]